

कक्षा : 9

हिन्दी

पाठ: 9

निर्भय बनो

स्वाध्याय



## स्वाध्याय

**प्रश्न 1. निम्नलिखित प्रश्नों के उत्तर पाँच-छः वाक्यों में लिखिए :**

**(1) प्रियोदा को सभी लोग क्यों प्यार करते हैं?**

- प्रियोदा बहुत सेवाभावी लड़का है। प्रत्येक रविवार को वह 'संन्यासी आश्रम' के लिए मुठिया वसूलने निकलता है। स्कूल का कोई छात्र या शिक्षक बीमार हो जाए तो प्रियोदा अपने साथियों के साथ उसकी देखभाल के लिए पहुँच जाता है। वह तब तक उसकी सेवा करता है, जब तक वह पूरी तरह भला-चंगा नहीं हो

जाता। अपने साथियों के साथ प्रियोदा बहुत आत्मीय व्यवहार करता है। वह उनके गुणों को विकसित करता और उन्हें निर्भय बनाता है। किसी के बारे में अपशब्द बोलना उसे पसंद नहीं है। इस प्रकार प्रियोदा की सेवाभावना तथा स्नेहपूर्ण स्वभाव के कारण उसे सब प्यार करते हैं।

## (2) प्रियोदा के दल के तीन सदस्यों के नाम और उनकी विशेषताएँ बताइए।

- प्रियोदा के दल के तीन सदस्य – मनमोहन, सूर्यनारायण और इब्राहीम। मनमोहन खूब तेज लड़का है। उसका गला बहुत मीठा है। उसे गाने का शौक है। उसके गाने की सभी प्रशंसा करते हैं। सूर्यनारायण पढ़ने में कमज़ोर है पर उसका शरीर मजबूत है, क्योंकि वह रोज एक-सौ दंड-बैठक

करता है। वह दल के सदस्यों को तैरना सिखाता है।  
इब्राहीम को अपशब्द 'साला' बोलने की आदत है। सरकारी  
अफसरों को 'साला' बोलने में उसे कोई बुराई नहीं लगती।  
वह दलीलबाज़ी करता है, फिर भी क्लब के नियमों का  
पालन करता है।

### **(3) प्रियोदा की टोली कौन-कौन से सेवाकार्य करती है?**

- प्रियोदा की टोली सेवाभावी लड़कों का दल है। यह टोली हर रविवार को सुबह 'संन्यासी आश्रम' के लिए मुठिया वसूलती है। इसके लिए उसे कस्बे के मुहल्लों में जाना पड़ता है। स्कूल का कोई छात्र या शिक्षक बीमार पड़ता है तो प्रियोदा की यह टोली उसके घर पहुँच जाती है। टोली के सदस्य रोगी के पूरी तरह स्वस्थ हो जाने तक उसकी सेवा करते हैं। हैजा जैसी बीमारियों में यह टोली लोगों के लिए वरदान बन जाती है। इस प्रकार प्रियोदा की टोली कई तरह के सेवाकार्य करती है।

## **(4) मनमोहन को तैरना सिखाने की जिम्मेदारी किसे सौंपी गई?**

- **मनमोहन को तैरना सिखाने की जिम्मेदारी दल के सदस्य सूर्यनारायण को सौंपी गई। सूर्यनारायण रोज एक-सौ दंड-बैठक करता था। वह मजबूत शरीर का लड़का था। दल के सदस्यों को वही तैरना सिखाता था। सूर्यनारायण ने कहा कि एक दिन उठाकर पानी में फेंक दूँगा, तो खुद तैरने लगेगा।**

## **(5) इब्राहीम ने किस बात के लिए माफी माँगी?**

- प्रियोदा के दल का नियम था कि कोई सदस्य मुँह से किसी प्रकार का अपशब्द या गाली नहीं निकालेगा। इब्राहीम ने सब डिप्टी साहब के अर्दली के लिए 'साला' अपशब्द बोला था। इस तरह उसने दल के नियम को तोड़ा था। प्रियोदा के 'हॉल्ट' कहने पर उसे अपनी गलती का एहसास हुआ। इसलिए अपनी गलती के उसने माफी माँगी।



## **(6) अपशब्द न बोलने के बारे में क्लब का क्या नियम था?**

- **प्रियोदा वाणी के शिष्टाचार को महत्त्व देता था। इसलिए उसने यह नियम बनाया था कि दल का कोई सदस्य किसी प्रकार का अपशब्द या गाली अपने मुँह से नहीं निकालेगा। अपशब्द या गाली देने पर 'हॉल्ट' बोलकर उसे चेतावनी दी जाती थी। 'दस' से अधिक बार अपशब्द या गाली मुँह से निकालने पर क्लब के सदस्य उसका साथ छोड़ देते थे। इस प्रकार अपशब्द न बोलने के बारे में क्लब का कठोर नियम था।**

**प्रश्न 2. निम्नलिखित प्रश्नों के उत्तर एक-एक वाक्य में लिखिए :**

**(1) प्रियोदा के दल के सदस्य शनिवार की शाम को कहाँ एकत्र होते हैं?**

➤ प्रियोदा के दल के सदस्य शनिवार की शाम को परमान नदी के उस पार 'बालूचर' पर एकत्र होते हैं।

**(2) स्कूल की छुट्टी के बाद सभी सदस्य मिलने पर क्या करते हैं?**

➤ स्कूल की छुट्टी के बाद सभी सदस्य मिलने पर रविवार का प्रोग्राम तय करते हैं।

**(3) मनमोहन ने प्रियोदा के पहले प्रश्न के उत्तर में किस भारतीय महापुरुष का नाम लिया?**

➤ **मनमोहन ने प्रियोदा के पहले प्रश्न के उत्तर में महात्मा गांधी भारतीय महापुरुष का नाम लिया था।**

**(4) पक्षी को गोली किसने मारी थी ?**

➤ **पक्षी को गोली सब-डिप्टी साहब ने मारी थी।**

(5) प्रियोदा के मुँह से 'हॉल्ट' शब्द क्यों निकला?

➤ 'साला' शब्द के प्रयोग पर इब्राहीम को उसकी गलती का एहसास कराने के लिए प्रियोदा के मुँह से 'हॉल्ट' शब्द निकला।

(6) सड़क के दोनों ओर कौन-से वृक्ष थे?

➤ सड़क के दोनों ओर पीपल के बड़े-बड़े वृक्ष थे।

**प्रश्न 3. निम्नलिखित प्रश्नों के उत्तर दो-तीन वाक्यों में लिखिए :**

**(1) कस्बे के अधिकांश लोग प्रियोदा और साथियों को क्यों पहचानते थे?**

➤ प्रियोदा और उसके साथी हर रविवार की सुबह 'संन्यासी आश्रम' के लिए मुठिया माँगकर लाते थे। स्कूल के किसी छात्र या शिक्षक के बीमार पड़ने पर वे उसके अच्छे होने तक उसकी सेवा करते थे। उनके इसी सेवाभाव के कारण कस्बे के अधिकांश लोग प्रियोदा और उसके साथियों को पहचानते थे।

## **(2) प्रियोदा की टोली शनिवार को स्कूल से छूटने के बाद क्या करती है?**

- शनिवार को स्कूल से छूटने के बाद प्रियोदा की टोली बालूचर पर जमा होती है। खेल-कूद, गाने-बजाने के बाद प्रियोदा दुनियाभर की खबरें सुनाते हैं। फिर वे रविवार की सेवा का कार्यक्रम तय करते हैं।

**(3) मनमोहन को तैरना सिखाने के बारे में सूर्यनारायण ने क्या कहा?**

➤ मनमोहन को तैरना सिखाने की जिम्मेदारी सूर्यनारायण को सौंपी गई थी। इस बारे में उसने कहा कि एक दिन उसे उठाकर पानी में फेंक दूँगा, तो खुद तैरने लगेगा।

**(4) पुल के पास गाड़ीवान क्या कर रहा था?**

➤ प्रियादा के दल के सभी सदस्य घर लौट रहे थे । उन्होंने देखा कि पुल के पास एक गाड़ीवान तन्मय होकर एक लोकगीत गा रहा था।

## **(5) मनमोहन का भय दूर करने के लिए प्रियोदा ने क्या किया?**

- **मनमोहन का भय दूर करने के लिए प्रियोदा उसे उस रास्ते से ले गए जो बिल्कुल सुनसान और डरावना था। उन्होंने मनमोहन को वह उजड़ा मकान दिखाया जहाँ पहले मुर्दों की चीर-फाड़ होती थी। लोग मानते थे कि वहाँ आसपास के पेड़ों पर अब भी भूत-पिशाच रहते हैं और प्रेतनियाँ झंड बनाकर नाचती हैं।**



**(6) भूत-प्रेत के बारे में प्रियोदा ने मनमोहन से क्या कहा?**

- भूत-प्रेत के बारे में प्रियोदा ने मनमोहन से कहा कि दस काम करनेवाला तो खुद भूत होता है। जो खुद भूत है, उसे दूसरे भूत से क्या डर?

**(7) प्रियोदा की टोली का रविवार को क्या कार्यक्रम होता था?**

- रविवार को प्रियोदा की टोली पहले से निर्धारित मुहल्ले में मुठिया वसूलने जाती थी। इसी तरह टोली के कुछ लोग बीमार व्यक्ति की सेवा करने जाते थे।

**प्रश्न 4. निम्नलिखित वाक्यों का आशय स्पष्ट कीजिए:**

**(1) सूरज पश्चिम की ओर झुक गया।**

➤ **प्रियोदा और उसके साथी बहुत देर तक बातें करते रहे।**

**धीरे-धीरे शाम होने को आई। सूर्य पश्चिम दिशा में डूबने की तैयारी करने लगा।**

**(2) दस और देश का काम करनेवाला तो खुद भूत होता है-**

**उसको भूत क्या कर सकता?**

- दस का और देश का काम करनेवाले को समय - असमय यहाँ-वहाँ जाना पड़ता है। वह न दिन देखता है, न रात, जो करना है, उसे करने चल पड़ता है। कहीं पर भी और किसी भी रास्ते से जाने में वह नहीं डरता। इस तरह वह खुद भी भूत बन जाता है। तुमको भी दस और देश का काम करने के लिए इसी तरह भूत बनना है। इसलिए तुम्हें निर्भय बनना चाहिए ।

**(3) राम रहीम न जुदा करो भाई, दिल को सच्चा रखना जी।**

➤ राम और रहीम दोनों एक ही ईश्वर के दो अलग-अलग नाम हैं। दोनों को अलग-अलग समझना भूल है। मन की पवित्रता जरूरी है। मन पवित्र हो तो राम और रहीम का भेद अपने आप मिट जाता है।

**(4) भोला गरीबक दीन-पहिया हरब भोला ...**

➤ यह उद्धरण आँचलिक बोली का होने से और इकाई में इसका सीधा संदर्भ न मिलने से यहाँ इसका उत्तर नहीं दिया गया।

## प्रश्न 5 सही जोड़े मिलाइए :

### विभाग 'अ'

(1) मनमोहन

(2) प्रियव्रत राय

(3) सूर्यनारायण

(4) डिप्टी का अर्दली

(5) परमान

### विभाग 'ब'


पहलवान

खचड़ा

एक नदी

मैट्रिक का विद्यार्थी

हैजे से डरनेवाला



**प्रश्न 6. निम्नलिखित शब्दसमूह के लिए एक शब्द लिखिए :**

**(1) दूसरों के किए हुए उपकार को माननेवाला**

➤ कृतज्ञ

**(2) दूसरों के किए गए उपकार को न माननेवाला**

➤ कृतघ्न

**(3) मुर्दों के चीर-फाड़ की जगह**

➤ पोस्टमार्टम हाउस

**(4) जहाँ बीमारों को भर्ती करके इलाज होता है**

➤ अस्पताल

## प्रश्न 7. सूचनासार उत्तर दीजिए।

(क) विरुद्धार्थी शब्द लिखिए :

- |            |           |
|------------|-----------|
| (1) गरीब   | × अमीर    |
| (2) प्यार  | × नफरत    |
| (3) स्वस्थ | × अस्वस्थ |
| (4) गलत    | × सही     |
| (5) उजड़ा  | × हराभरा  |

(ख) दो – दो समानार्थी शब्द लिखिए :

(1) सुबह = प्रभात

(2) शाम = साँझ

(3) दल = झुंड

(4) कमजोर = दुर्बल

(5) मकान = घर



# Thanks



# For watching